

## आठवां दीपोत्सव

अयोध्या में 28-30 अक्टूबर, 2024 तक भव्य दीपोत्सव समारोह आयोजित किया जाएगा।

### प्रमुख बिंदु

- ❖ इस वर्ष **रिकॉर्ड तोड़ते हुए अयोध्या को 25 लाख दीयों से रोशन** किया जाएगा, जो पिछले वर्ष जलाए गए 22.23 लाख दीयों से अधिक है।
- ❖ नया गिनीज विश्व रिकार्ड बनाने के प्रयास में 1,100 वेदाचार्य सरयू आरती करेंगे, जो इस आयोजन के आध्यात्मिक महत्व को उजागर करेगा।

दीपोत्सव पर एक बार फिर विश्व रेकॉर्ड बनाने की तैयारी

## 25 लाख दीयों से जगमग होगी अयोध्या, 1100 वेदाचार्य करेंगे सरयू की आरती

- ❖ दीपोत्सव के दौरान रामनगरी अयोध्या में मेजबान उत्तर प्रदेश समेत 16 राज्यों के कलाकार भी शामिल होंगे। कश्मीर, उत्तराखंड, हरियाणा, मध्य प्रदेश, पंजाब, महाराष्ट्र, असम, गुजरात, हिमाचल प्रदेश, झारखंड, राजस्थान, बिहार, चंडीगढ़, सिक्किम, छत्तीसगढ़ के कलाकार भी सांस्कृतिक कार्यक्रम प्रस्तुत करेंगे।
- ❖ कार्यक्रम में छह देशों थाईलैंड, कंबोडिया, इंडोनेशिया, म्यांमार, मलेशिया और नेपाल के कलाकार रामलीला प्रस्तुत करेंगे।

## 16 वां ब्रिक्स शिखर सम्मेलन

भारत के प्रधानमंत्री ने 16वें ब्रिक्स शिखर सम्मेलन में भाग लिया।

### प्रमुख बिंदु

- ❖ **मेजबान:** 16 वां ब्रिक्स शिखर सम्मेलन रूस के कज़ान शहर में आयोजित किया गया। कज़ान रूस के सबसे बड़े और सबसे धनी शहरों में से एक है।
- ❖ **तिथि:** यह 22 से 24 अक्टूबर, 2024 तक आयोजित किया गया।
- ❖ **विषय:** शिखर सम्मेलन का विषय था: 'न्यायसंगत वैश्विक विकास और सुरक्षा के लिए बहुपक्षवाद को मजबूत करना'।

- ❖ विस्तार के बाद यह ब्रिक्स देशों का पहला शिखर सम्मेलन था।
- ❖ **प्रतिभागी:** शिखर सम्मेलन में चीनी राष्ट्रपति शी जिनपिंग, भारतीय प्रधान मंत्री नरेंद्र मोदी, संयुक्त अरब अमीरात के राष्ट्रपति शेख मोहम्मद बिन जायद अल नाहयान और ईरानी राष्ट्रपति मसूद पेजेशकियन सहित 20 से अधिक देशों के नेताओं ने भाग लिया।



### मुख्य निष्कर्ष:

- ❖ ब्रिक्स नेताओं के बीच बहुपक्षवाद को मजबूत करने, आतंकवाद का मुकाबला करने, आर्थिक विकास को बढ़ावा देने, सतत विकास को आगे बढ़ाने और वैश्विक दक्षिण की चिंताओं पर प्रकाश डालने सहित कई विषयों पर उपयोगी चर्चा हुई।
- ❖ नेताओं ने 13 नए ब्रिक्स भागीदार देशों का स्वागत किया।
- ❖ शिखर सम्मेलन के समापन पर नेताओं ने 'कज़ान घोषणा' को अपनाया गया।

### भू-राजनीतिक चिंताएँ

- ❖ शिखर सम्मेलन में अंतरराष्ट्रीय संघर्षों पर चर्चा की गई तथा घोषणा पत्र में कूटनीति के माध्यम से शांतिपूर्ण समाधान की आवश्यकता पर बल दिया गया।
- ❖ **यूक्रेन संघर्ष:** नेताओं ने संयुक्त राष्ट्र चार्टर के सिद्धांतों का पालन करने के महत्व की पुष्टि की और मध्यस्थता प्रयासों का स्वागत किया।
- ❖ **मध्य पूर्व संकट:** नेता ने मध्य पूर्व में बढ़ते मानवीय संकट पर भी गंभीर चिंता व्यक्त की।

### वैश्विक शासन और बहुपक्षवाद

- ❖ **जी20 भूमिका:** शिखर सम्मेलन में वैश्विक निर्णय-निर्माण में जी-20 के महत्व को रेखांकित किया गया।

- ❖ **वित्तीय संरचना सुधार:** ब्रिक्स देशों ने वैश्विक शासन को बेहतर बनाने के लिए अपनी प्रतिबद्धता दोहराई और अधिक चुस्त, उत्तरदायी और प्रतिनिधि बहुपक्षीय प्रणाली की वकालत की। इसमें अंतरराष्ट्रीय वित्तीय ढांचे में सुधार और समावेशी विकास को बढ़ावा देना शामिल है।
- ❖ **वित्तीय नवाचार:** नेताओं ने नई वित्तीय प्रथाओं को प्रोत्साहित किया। ब्रिक्स अंतरबैंक सहयोग तंत्र (आईसीएम) नवीन वित्तीय प्रथाओं को सुविधाजनक बनाने और विस्तार देने पर केंद्रित था।

### आर्थिक सहयोग और स्थानीय मुद्राएँ

- ❖ **सीमा पार भुगतान:** शिखर सम्मेलन का एक मुख्य आकर्षण स्थानीय मुद्राओं में व्यापार और वित्तीय निपटान को मजबूत करने पर सहमति थी। घोषणापत्र में ब्रिक्स वित्तीय लेनदेन में स्थानीय मुद्राओं के उपयोग का स्वागत किया गया और एक स्वतंत्र सीमा पार निपटान बुनियादी ढांचे की खोज का समर्थन किया गया।
- ❖ **ब्रिक्स क्लियर डिपॉजिटरी :** ब्रिक्स राष्ट्रों ने उन पहलों की खोज करने पर सहमति व्यक्त की, जो उनकी अर्थव्यवस्थाओं को और अधिक एकीकृत कर सकें, जैसे कि ब्रिक्स अनाज एक्सचेंज की स्थापना करना तथा ब्रिक्स सीमा पार भुगतान प्रणाली और ब्रिक्स (पुनः)बीमा कंपनी की व्यवहार्यता का अध्ययन करना।
- ❖ **ब्रिक्स अनाज विनिमय:** ब्रिक्स आधारित अनाज एक्सचेंज की स्थापना का स्वागत किया गया। यह ब्रिक्स के भीतर अनाज (वस्तुओं) व्यापार मंच स्थापित करने की रूसी पक्ष की पहल है।

### महामारी की तैयारी और पर्यावरण संरक्षण

- ❖ **बिग कैट्स:** अंतरराष्ट्रीय बिग कैट्स एलायंस बनाने की भारत की पहल को मान्यता मिली, क्योंकि ब्रिक्स देशों ने लुप्तप्राय प्रजातियों के संरक्षण पर सहयोग करने का संकल्प लिया।
- ❖ **वैश्विक दक्षिण:** चूंकि ब्रिक्स वैश्विक दक्षिण के साथ अपनी साझेदारी का विस्तार करना जारी रखे हुए है, इसलिए इस समूह का लक्ष्य वैश्विक शासन में अपने प्रभाव को मजबूत करना तथा उभरते बाजारों और विकासशील देशों को एक साथ मिलकर काम करने के लिए एक मंच प्रदान करना है।

### ब्रिक्स के बारे में

- ❖ वर्ष **2006** में, **ब्राजील, रूस, भारत और चीन** ने मिलकर "**ब्रिक**" समूह बनाया था।
- ❖ संक्षिप्त नाम **BRIC का पहली बार प्रयोग 2001 में गोल्डमैन सैक्स** द्वारा उनके वैश्विक अर्थशास्त्र पत्र, 'बेहतर वैश्विक आर्थिक ब्रिक्स का निर्माण' में किया गया था।
- ❖ पहला BRIC शिखर सम्मेलन **2009 में रूस के येकातेरिनबर्ग** में आयोजित किया गया था।
- ❖ 2010 में न्यूयॉर्क में BRIC विदेश मंत्रियों की बैठक में दक्षिण अफ्रीका को शामिल करने का निर्णय लिया गया था।
- ❖ इस समूह की स्थापना विश्व के सबसे महत्वपूर्ण विकासशील देशों को एक साथ लाने तथा उत्तरी अमेरिका और पश्चिमी यूरोप के धनी देशों की राजनीतिक और आर्थिक शक्ति को चुनौती देने के लिए की गई थी।
- ❖ 2023 में, 15वें ब्रिक्स शिखर सम्मेलन (दक्षिण अफ्रीका में आयोजित) के दौरान **मिस्र, इथियोपिया, ईरान, संयुक्त अरब अमीरात और सऊदी अरब** को ब्रिक्स में शामिल होने के लिए आमंत्रित किया गया था।

ब्राजील ने ब्रिक्स समूह के अगले अध्यक्ष का पदभार संभाल लिया है।

### ब्रिक्स क्यों मायने रखता है?

- ❖ ब्रिक्स देशों में चीन और रूस जैसी प्रमुख विश्व शक्तियां तथा अपने **महाद्वीप पर प्रभावशाली देश, जैसे दक्षिण अफ्रीका और ब्राजील** शामिल हैं।
- ❖ विस्तारित समूह की संयुक्त जनसंख्या **लगभग 3.5 बिलियन** है, जो **विश्व के निवासियों का 45%** है।
- ❖ संयुक्त रूप से, सदस्यों की अर्थव्यवस्था का मूल्य 28.5 ट्रिलियन डॉलर से अधिक है - जो वैश्विक अर्थव्यवस्था का लगभग 28% है।

### सरदार वल्लभ भाई पटेल

23 अक्टूबर 2024 को, भारत के गृह मंत्री ने घोषणा की कि सरकार अगले वर्ष 31 अक्टूबर को सरदार पटेल की 150वीं जयंती मनाएगी, जिसके उपलक्ष्य में 2024 से 2026 तक दो साल तक राष्ट्रव्यापी समारोह आयोजित किए जाएंगे।

#### प्रमुख बिंदु

- ❖ सरदार पटेल का जन्म 31 अक्टूबर को गुजरात के नाडियाड में हुआ था।
- ❖ वे कांग्रेस के नेता और स्वतंत्र भारत के पहले गृह मंत्री थे।
- ❖ उन्हें 562 रियासतों को मिलाकर भारत गणराज्य बनाने का श्रेय दिया जाता है।
- ❖ उन्हें भारत के लौह पुरुष के रूप में जाना जाता है।
- ❖ वह स्वतंत्र भारत के प्रथम उप प्रधानमंत्री थे।
- ❖ 1928 में पटेल ने बारदोली के जमींदारों के बढ़ते करों के खिलाफ उनके प्रतिरोध का सफलतापूर्वक नेतृत्व किया। बारडोली अभियान के उनके कुशल नेतृत्व ने उन्हें सरदार की उपाधि दिलाई।

वर्ष 2014 में सरकार ने घोषणा की कि उनकी जयंती को हर वर्ष राष्ट्रीय एकता दिवस के रूप में मनाया जाएगा।

वर्ष 2018 में भारत के प्रधानमंत्री ने गुजरात के केवड़िया में पटेल की 182 मीटर ऊंची प्रतिमा 'स्टैच्यू ऑफ यूनिटी' का उद्घाटन किया था। इसे दुनिया की सबसे ऊंची प्रतिमा होने का गौरव प्राप्त है।

2019 में, भारत के प्रधानमंत्री ने जम्मू-कश्मीर में अनुच्छेद 370 को निष्प्रभावी करने के सरकार के ऐतिहासिक फैसले को पटेल को समर्पित करते हुए कहा था कि जम्मू-कश्मीर के भारत संघ के साथ पूर्ण एकीकरण का सरदार पटेल का सपना पूरा हो गया है।

### पीएम-यशस्वी

सामाजिक न्याय एवं अधिकारिता मंत्रालय ने वाइब्रेंट इंडिया के लिए पीएम यंग अचीवर्स छात्रवृत्ति पुरस्कार योजना (पीएम-वाईएसएसवीआई) लागू की है।

### प्रमुख बिंदु

- ❖ इस व्यापक योजना का उद्देश्य अन्य पिछड़ा वर्ग (ओबीसी), आर्थिक रूप से पिछड़े वर्ग (ईबीसी) और विमुक्त जनजातियों (डीएनटी) के विद्यार्थियों को उनके प्रारंभिक वर्षों के दौरान गुणवत्तापूर्ण शिक्षा तक पहुंच प्रदान करके उनका उत्थान करना है।
- ❖ पीएम यशस्वी योजना कई पहले की पहलों को समेकित और संवर्धित करती है। इसमें ईबीसी के लिए डॉ. अंबेडकर पोस्ट-मैट्रिक छात्रवृत्ति योजना और डीएनटी के लिए डॉ. अंबेडकर प्री-मैट्रिक और पोस्ट-मैट्रिक छात्रवृत्ति योजना शामिल है। इन्हें 2021-22 से शुरू होने वाले इस कार्यक्रम के अंतर्गत शामिल किया गया था।
- ❖ छात्रवृत्ति दो स्तरों पर प्रदान की जाती है: कक्षा 9 में पढ़ने वाले छात्रों के लिए और कक्षा 11 में पढ़ने वाले छात्रों के लिए।
- ❖ योजना के अंतर्गत छात्रवृत्ति हेतु अभ्यर्थियों का चयन लिखित परीक्षा के माध्यम से किया जाता है, जिसे यशस्वी प्रवेश परीक्षा (यत) 2023 के नाम से जाना जाता है।
- ❖ सामाजिक न्याय और अधिकारिता मंत्रालय ने यशस्वी प्रवेश परीक्षा-2023 आयोजित करने की जिम्मेदारी राष्ट्रीय परीक्षण एजेंसी को सौंपी है।

**राष्ट्रीय परीक्षण एजेंसी (एनटीए) की स्थापना शिक्षा मंत्रालय (एमओई), भारत सरकार (जीओआई) द्वारा की गई थी।**

इसे सोसायटी पंजीकरण अधिनियम (1860) के तहत एक स्वतंत्र, स्वायत्त और आत्मनिर्भर प्रीमियर परीक्षण संगठन के रूप में स्थापित किया गया है।

इसका उद्देश्य प्रमुख उच्च शिक्षा संस्थानों में प्रवेश के लिए अभ्यर्थियों की योग्यता का आकलन करने हेतु कुशल, पारदर्शी और अंतर्राष्ट्रीय मानकों के अनुरूप परीक्षण आयोजित करना है।

### लघु समाचार- उत्तर प्रदेश

- ❖ उत्तर प्रदेश सरकार तीन तलाक पीड़ितों को रोजगार उपलब्ध कराने के लिए **अपलिफ्टमेंट प्रोग्राम फॉर माइनॉरिटी गर्ल्स स्कीम (यूपीएमजी)** योजना शुरू करने जा रही है।
  - सरकार तीन तलाक पीड़ितों को न केवल करियर काउंसलिंग उपलब्ध कराएगी, बल्कि उन्हें समाज की मुख्यधारा से जोड़ने और आर्थिक रूप से स्वतंत्र बनाने के लिए रोजगार के अवसर भी उपलब्ध कराएगी।

### महत्वपूर्ण दिन/तारीख

24 अक्टूबर

संयुक्त राष्ट्र दिवस



- ❖ संयुक्त राष्ट्र दिवस हर वर्ष **24 अक्टूबर को 1945 में संयुक्त राष्ट्र चार्टर के लागू होने की वर्षगांठ** के उपलक्ष्य में मनाया जाता है।
- ❖ संयुक्त राष्ट्र की स्थापना **द्वितीय विश्व युद्ध के बाद देशों के बीच शांति, सुरक्षा और सहयोग को बढ़ावा देने के लिए** की गई थी।
- ❖ 25 अप्रैल 1945 को 50 सरकारी प्रतिनिधि संयुक्त राष्ट्र चार्टर का मसौदा तैयार करने के लिए सैन फ्रांसिस्को में एकत्र हुए थे।
- ❖ इस मसौदे को 25 जून को अपनाया गया और 24 अक्टूबर को आधिकारिक रूप से लागू किया गया, जिसके साथ संयुक्त राष्ट्र का जन्म हुआ।

24 अक्टूबर

अंतर्राष्ट्रीय गिबबन दिवस



- ❖ यह हर साल **24 अक्टूबर** को मनाया जाता है।
- ❖ इसकी **शुरुआत 2015 में** हुई थी, जब IUCN प्राइमेट विशेषज्ञ समूह ने गिबबन संरक्षण की ओर जनता का ध्यान आकर्षित करने के लिए इस दिवस को स्मरणोत्सव के रूप में स्थापित किया था।
- ❖ वर्तमान में विश्व भर में पाई जाने वाली गिबबन की 20 प्रजातियों में से चीन में गिबबन की छह प्रजातियां पायी जाती हैं।

### अन्य राज्यों से महत्वपूर्ण समसामयिकी

आंध्र प्रदेश

प्रधानमंत्री नरेंद्र मोदी की अध्यक्षता में सुरक्षा मामलों की मंत्रिमंडलीय समिति (सीसीएस) ने **आंध्र प्रदेश के नागयालंका में एक नए मिसाइल परीक्षण रेंज की स्थापना को मंजूरी दे दी** है। इस कदम का उद्देश्य देश की रक्षा क्षमताओं को मजबूत करना है, विशेष रूप से सामरिक मिसाइल प्रणालियों के परीक्षण में।

राजस्थान

हाल ही में **राजस्थान के ब्यावर (आरटीआई आंदोलन की जन्मस्थली) में सूचना अधिकार संग्रहालय की आधारशिला रखी गई**, जिसका फोकस सामाजिक सुरक्षा पेंशन में डिजिटल बहिष्कार पर होगा।

### वैश्विक समसामयिकी

हांगकांग

हांगकांग सरकार ने संभावित सुरक्षा जोखिमों के कारण अधिकांश **सिविल सेवकों को अपने कार्यस्थल पर व्हाट्सएप, वीचैट और गूगल ड्राइव जैसे लोकप्रिय ऐप्स का उपयोग करने से रोक दिया** है।

जिम्बाब्वे

जिम्बाब्वे ने टी-20 अंतरराष्ट्रीय इतिहास में सर्वोच्च टीम स्कोर बनाया है।

उन्होंने **नैरोबी में आयोजित टी-20 विश्व कप सब रीजनल अफ्रीका क्वालीफायर ग्रुप बी में गाब्रिया के खिलाफ 20 ओवरों में 344/4 का विशाल स्कोर बनाकर यह उपलब्धि हासिल की**।

### विविध

- ❖ भारतीय सेना ने नई दिल्ली के मानेकशॉ सेंटर में अपने प्रमुख अंतर्राष्ट्रीय सेमिनार, चाणक्य रक्षा वार्ता के दूसरे संस्करण की मेजबानी की।
  - संवाद का विषय था "राष्ट्र निर्माण में प्रेरक: व्यापक सुरक्षा के माध्यम से विकास को बढ़ावा देना"।
- ❖ भारतीय अंतर्राष्ट्रीय फिल्म महोत्सव (आईएफएफआई) का 55वां संस्करण 20 नवंबर से 28 नवंबर 2024 तक गोवा में आयोजित किया जाएगा। ऑस्ट्रेलिया को "फोकस देश" के रूप में नामित किया गया है।

- ❖ अभिनेता दारासिंग खुराना को मानसिक स्वास्थ्य के मुद्दों के बारे में जागरूकता बढ़ाने की दिशा में उनके काम के लिए 'राष्ट्रमंडल वर्ष के युवा चैंपियन' के रूप में महात्मा गांधी नेतृत्व पुरस्कार मिला है।

